

08/02/2026

07.40 PM

Signature Tune

آداب

بیڈ لائنز

یہ آکاش وانی سرینگر ہے -

اُردو خبروں کے بلٹن کے ساتھ میں فیروز احمد۔

پہلے اہم خبروں کی سرخیاں -

\*..... بھارت دہشت گردی کے بارے میں نہ ڈبرا معیار اختیار کرے گا اور نہ ہی کوئی سمجھوتہ کرے گا// وزیر اعظم نریندر مودی کا ملیشیا میں پریس کانفرس سے اظہار خیال۔

\*..... لیفٹنٹ گورنر منوج سنہا کی زیر صدارت شری ماتا ویشنو دیوی شرائن بورڈ میٹنگ منعقد// استھاپن اور اس کے گرد نواح کے علاقے کی بہتری کیلئے کئی فیصلوں کو دی گئی حتمی شکل۔

نے انکم ٹیکس ایکٹ 2025 سے متعلق مجوزہ انکم ٹیکس ضابطوں کے بارے میں CBDT .....\*

اور

\*..... وادی میں منشیات کی لعنت کے خلاف پولیس کی کارروائی جاری -

مودی ملیشیا

وزیر اعظم نریندر مودی نے آج کو الالمپور میں ملیشیا کے اپنے ہم منصب انور ابراہیم کے ساتھ وسیع تر موضوعات پر بات چیت کی - اس میں دفاعی اور سکیورٹی تعلقات کو مستحکم بنانے نیز اقتصادی اور اختراعی ساجیہداری کو وسعت دینے پر توجہ مرکوز کی گئی بات چیت کے بعد مختلف شعبوں میں اشتراک کیلئے دونوں ملکوں کے درمیان کئی مفاہمت ناموں کا تبادلہ کیا گیا -

ان میں سیکورٹی ، سیمی کنڈکٹر کا فروغ ، قدرتی آفات سے پیدا حالات سے نمٹنا ، بد عنوانی کی روک تھام اور آڈیو ویژول پورگرام مشترکہ طور پر تیار کرنا شامل ہیں۔

بعد میں ایک مشترکہ پریس کانفرنس سے خطاب کرتے ہوئے وزیر اعظم نریندر مودی نے کہا کہ دہشت گردی کے معاملے پر بھارت کا موقف بالکل واضح ہے کہ اس معاملے پر کسی طرح کا دوبرا معیار نہیں اپنایا جا سکتا اور نہ ہی کوئی سمجھوتہ کیا جا سکتا ہے ۔

.....Byte.....

وزیر اعظم نے دہشت گردی کے خلاف لڑائی میں دوست ملکوں کی حمایت کو اہم قرار دیا۔

شیو راج سنگھ

مرکزی وزیر شیو راج سنگھ چوہان نے بھارت-امریکہ تجارتی سمجھوتے پر کانگریس کی نکتہ چینی کو یہ کہتے ہوئے مسترد کر دیا ہے کہ مذکورہ سمجھوتے میں زراعت اور کسانوں کے مفادات کا پورا خیال رکھا گیا ہے اور کلیدی زرعی اشیاء کو اس کے دائرے سے باہر رکھا گیا ہے ۔

بھوپال میں ایک پریس کانفرنس سے خطاب کرتے ہوئے انہوں نے کہا کہ معاہدے میں ایسی کسی بھی اشیاء کو شامل نہیں کیا گیا ، جو بھارتی کسانوں کیلئے نقصان دہ ہوں ۔ انہوں نے زور دے کر کہا کہ ملک اور کسانوں کے مفادات کو مقدم رکھا گیا ہے۔

ایل جی

لیفٹنٹ گورنر منوج سنہا، جو شری ماتا ویشنو دیوی شرائن بورڈ کے چیر مین بھی ہیں نے آج لوک بھون جموں میں شرائن بورڈ میٹنگ کی صدارت کی۔ میٹنگ کے دوران ماتا ویشنو دیوی استھاپن کو ملک کا ایک عمدہ اور انتہائی متحرک روحانی مرکز بنانے کے ساتھ ساتھ اس کے گرد نواح کے علاقے کو مزید خوبصورت بنانے کیلئے کئی اہم فیصلوں کو حتمی شکل دی گئی۔ چونکہ ماتا کے استھاپن کی بدولت کٹرہ شہر عالمی نقشے پر آیا ہے ، ایسے میں بورڈ نے کٹرہ شہر کی بہتری کیلئے براہ راست رول ادا کرنے کا فیصلہ کیا ہے۔ بورڈ نے یہ بھی عہد کیا ہے کہ کٹرہ کو صاف ستھرا ، متحرک اور مقامی باشندوں کو یہاں آنے والے لاکھوں یاتریوں کیلئے تمام تر جدید سہولیات دستیاب رکھی جائیں گی۔ بورڈ نے یہ بھی فیصلہ لیا کہ جموں خطے میں کھیلوں کو بڑھاوا دینے کے کام کی قیادت شرائن بورڈ کرے گا تاکہ جمون کشمیر کے نوجوانوں کو کھیل کود کے قومی مقابلوں کیلئے تیار کیا جا سکے۔ ایک اور اہم پہل میں بورڈ نے خالی اسامیوں کو پُر کرنے کا فیصلہ کیا ہے جس کیلئے بھرتی کا عمل عنقریب ہی شروع کیا جائے گا۔

## ٹیکس

براہ راست ٹیکسوں کے مرکزی بورڈ نے انکم ٹیکس ایکٹ 2025 سے متعلق مجوزہ انکم ٹیکس ضابطوں اور فارمس کے تعلق سے متعلقہ فریقوں اور اداروں سے تجویزیں طلب کی ہیں۔ صدر جمہوریہ نے پچھلے سال اگست میں انکم ٹیکس ایکٹ کو منظوری دے دی تھی اور یہ اس سال پہلی اپریل سے نافذ ہوگا۔

وزارت خزانہ نے بتایا ہے کہ حتمی نوٹیفکیشن سے قبل مجوزہ انکم ٹیکس ضابطوں اور فارمس پر اپ لوڈ کر دیئے گئے ہیں۔ [incometaxindia.gov.in](http://incometaxindia.gov.in) کو متعلقہ ویب سائٹ

## بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبر ینآپ آکاشوانی کے موبائل اپلیکیشن نیوز آن

ہمارے خبروں کے بلیٹن اور نیوز روم کے پروگراموں ، ڈسٹرکٹ نیوز لیٹر، نئی منزلیں اور شہر [Radiokashmir@gmail.com](mailto:Radiokashmir@gmail.com) شہر منظر کے بارے میں آپ اپنا فیڈ بیک ہمارے ای میل ایڈریس پر بھیج سکتے ہیں ۔

## ACB

اینٹی کورپشن بیورو جموں کشمیر مینسماج سے رشوت خوری کی بدعت کا خاتمہ کرنے اور جموں کشمیر ACB راشی عناصر کو کیفر کردار تک پہنچانے کیلئے ہر ممکن اقدامات کر رہا ہے ۔ کو بدعنوانی ACB کے ڈائریکٹر شکتی کمار پاٹھک نے ایک پیغام کہا ہے کہ کوئی بھی شکایت کنندہ ، واٹس اپ یا سترک ناگرک ایپ کے ذریعے درج کراسکتا ہے۔ Email سے متعلق اپنی شکایت

-----

## نشہ

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں ایک معروف معالج ڈاکٹر نجم الثاقب نے آکاشوانی نیوز سرینگر کے ساتھ بات کرتے ہوئے کہا ۔

## پولیس

کیس کے سلسلے میں تقریباً 50 لاکھ روپے NDPS پولیس نے بڈگام کے ہمبامہ علاقے میں ایک مالیت کی غیر منقولہ جائیداد کو اٹیچ کیا ہے۔ پولیس پریس بیان کے مطابق یہ دو منزلہ رہائشی مکان مبینہ طور پر ہمبامہ کے عرفان احمد ڈار نامی منشیات فروش کی ہے۔

پولیس نے ایکو پارک بارہمولہ میناپک ناکہ چکینگ کے دوران فتح گڑھ کے ارشید احمد شیخ نامی شخص کے قبضے سے ایک سو 35 گرام چرس جیسی ممنوعہ اشیاء برآمد کرنے کے بعد گرفتار کیا ہے۔

دریں اثنا غیر قانونی کان کنی کی سرگرمیوں کے خلاف بھی اپنی کارروائی جاری رکھتے ہوئے پولیس نے بارہمولہ ، پلوامہ اور اونتی پورہ میں معدنیات کی غیر قانونی کھدائی اور اس سے لانے لے جانے کی پاداش میں پانچ گاڑیاں ضبط کی ہیں۔

ادھر پولیس نے امام صاحب شوپیان میں غیر قانونی طور فروخت کئے جا رہے سات سو لیٹر تیل خاکی اور ڈیزل ضبط کیا ہے اور اس جرم میں ملوث آرونی بجبھاڑہ کے نصیر احمد وار کو گرفتار کیا گیا ہے۔

ایک اور کارروائی میں پولیس نے نارائن باغ گاندربل میں قمار بازی میں ملوث دو جواہریوں کو گرفتار کیا ہے۔ ان میں ایک کی پہچان واکورہ کے بلال احمد ملک اور دوسرے کی شناخت نارائن باغ کے منظور احمد خان کے طور پر کی گئی ہے۔

## مطالبہ

عوامی حلقوں نے منشیات کے کاروبار کے خلاف پولیس، نارکوٹکس بیورو اور دیگر متعلقہ ایجنسیوں کی کارروائیوں کی سراہنا کی ہے۔ تاہم لوگوں نے مطالبہ کیا ہے کہ عوامی اہمیت کے مقامات خصوصاً تعلیمی اداروں ، پبلک پارکوں ، تفریحی مقامات ، اسپتالوں ، چھوٹی بڑی گاڑیوں

کے سٹینڈس ، چوراہوں وغیرہ پر تلاشی کارروائیوں میں مزید تیزی لائی جانی چاہئے، تاکہ ڈرگ سمگلروں کے نیٹ ورک کو ختم کیا جاسکے۔

فاروق عبداللہ

نیشنل کانفرنس کے صدر ڈاکٹر فاروق عبداللہ نے اس بات کو دُہرایا ہے کہ نیشنل کانفرنس کی موجودہ عوامی نمائندہ سرکار لوگوں کو راحت رسانی اور ان کے مطالبات و مشکلات حل کرنے کی وعدہ بند ہے وہ آج کدل بل پانپور اور صورہ سرینگر میں دو الگ الگ تقریبات کے دوران لوگوں کے اجتماعات سے خطاب کر رہے تھے۔ بعد میں انہوں نے سید پورہ نو ہٹہ جا کر وہاں حالیہ آتشزدگی کے متاثرہ کنبونکی ڈھارس بندھائی اور انہیں کی باز آباد کاری کا مسئلہ وزیر اعلیٰ سے اٹھانے کا یقین دلایا۔

اشوک کول

کے جنرل سیکریٹری آر گنائزیشن اشوک کول نے آج ڈاک بنگلہ بارہمولہ میں BJP جمونکشمیر منعقدہ وکست بھارت جی رام جی پروگرام سے خطاب کیا۔ انہوں نے وزیر اعظم نریندر مودی کی کے BJP دور اندیش قیادت کے تحت زمینی سطح کی ترقی ، عوامی فلاح اور شمولیاتی ترقی کے عزم کا اعادہ کیا۔ انہوں نے اپنے خطاب میں پارلیمنٹ میں حال ہی میں پیش کئے گئے بجٹ کو عوام دوست اور غریب پرور قرار دیا۔ تقریب پر دیگر لیڈروں کے علاوہ پارٹی کے جنرل سیکریٹری محمد انور خان بھی موجود تھے۔

ست شرما

کے شیڈول کاسٹ مورچہ نے پارٹی ہیڈ کوارٹر تریکوٹہ نگر جمونمیں آج ایک BJP جموں کشمیر کے پردیش صدر اور BJP تقریب پر سنت گرو روی داس کو زبردست خراج عقیدت ادا کیا۔ تقریب پر کے نائب صدر اور جموں کشمیر میں گرو روی داس BJP راجیہ سبھا ممبر ست شرما اور پنجاب جینتی پروگرام کے انچارج راجیش بھگا موجود تھے۔ یہ تقریب روی داس جینتی سپتا کے اختتام پر منعقد کی گئی۔

لیڈر چندر پرکاش گنگا کے ہمراہ آج پُر منڈل میں نئے تعمیر کئے BJP اس بیچ ست شرما نے سینئر گئے بینکٹ ہال کا افتتاح کیا۔

پردیش کانگریس

جموں کشمیر پردیش کانگریس کمیٹی نے بیلی چرانا جموں سے آج ہر گھر دستک ، گھر گھر دستک نام کی ایک بڑی مہم کا آغاز کیا۔ اس مہم کا مقصد جموں کشمیر کا فوری اور مکمل طور پر ریاستی درجہ بحال کرانے کیلئے رائے عامہ کو منظم کرنا ہے ۔ اس موقع پر اپنے خطاب میں پردیش کانگریس کمیٹی کے صدر طارق حمیدہ قرہ نے کہا کہ کانگریس پارٹی نے بقول ان کے موجودہ سرکار کی ناکامیوں کو ظاہر کرنے کیلئے گھر گھر جانے کی ذمہ داری خود پر لی ہے۔

## شاہین

جنٹا دل یونائیٹڈ جموں کشمیر کے صدر جی ایم شاہین نے جموں کشمیر مینیپرو زگاری کے بڑھتے بحران پر گہری تشویش ظاہر کی ہے اور سرکار سے روزگار کے مواقعے قائم کرنے کیلئے فوری اقدامات کرنے اور معیاد بند مدت اور شفاف طریقے پر تمام سرکاری خالی اسامیوں کو پُر کرنے کی استدعا کی ہے۔

## بشیر احمد بشیر

دی کشمیر ویلی فروٹ گرورس کم ڈیلرس یونین نے جموں کشمیر اسمبلی مینحال ہی مینیپش کئے گئے یو ٹی بجٹ کا اگرچہ مجموعی طور پر خیر مقدم کیا ہے تاہم اس نے وادی کے ہر ضلع میں کولڈ سٹوریج کے ساتھ ہارٹیکلچر اسٹیٹ قائم کرنے کی مانگ کو دہرایا ہے۔ اس تعلق سے فروٹ گرورس یونین کے چیرمین بشیر احمد بشیر نے آکاشوانی نیوز سرینگر کو بتایا۔

## پرگتی

ملکی سطح پر اہم اور بڑے ترقیاتی پروجیکٹوں کی موثر عمل آوری کو یقینی بنانے کیلئے مرکزی سرکار نے سال 2015 میں پرگتی نام کی پہل شروع کی پرگتی کے تحت وزیر اعظم نریندر مودی بذات خود پروجیکٹوں کی عمل آوری کی نگرانی کرتے ہیں اور وقتاً فوقتاً اس پہل کے تحت میٹنگوں کا انعقاد کر کے پروجیکٹوں کی پیشرفت کا جائزہ لیا جاتا ہے۔

اس منفرد پہل کے بارے میں وادی کے ایک نامور ماہر اقتصادیات ڈاکٹر اعجاز ایوب نے آکاشوانی نیوز سرینگر کے ساتھ بات کرتے ہوئے کہا۔

## خراج

صدر جمہوریہ درو پدی مرمو نے آج سابق صدر جمہوریہ ڈاکٹر ذاکر حسین کے یوم پیدائش پر راشٹر پتی بھون میں انہیں خراج عقیدت پیش کیا۔ ڈاکٹر ذاکر حسین 8 فروری 1897 کو حیدر آباد میں

پیدا ہوئے تھے - وہ 13 مئی 1967 کو ملک کے تیسرے صدر جمہوریہ بنے اور تین مئی 1969 کو انتقال ہونے تک اس عہدے پر فائز رہے۔

زبیر سلیم

عمر ڈھلنے کے ساتھ ساتھ بزرگوں مینوزن کم ہونے ، تھکان اور خون میں کمی وغیرہ جیسی شکایات کینسر کی علامات ہو سکتی ہیں۔

اس بارے میں معروف معالج اور بزرگوں کے طبی مسائل کے ماہر ڈاکٹر زبیر سلیم نے آکاشوائی نیوز سرینگر کے ساتھ بات کرتے ہوئے کہا ہے کہ اس صورتحال میں بزرگوں کو طبی جانچ کروانی چاہیے۔

پروگرام اطلاع

عوامی مسائل پر مبنی ہفتہ وار پروگرام شہر شہر منظر کے لئے فون کالز کی ریکارڈنگ کل اور پرسونصیح ساڑھے دس بجے سے بارہ بجے تک فون نمبر 2452019-0194 پر ہو گی۔

خواہشمند افراد دئے گئے نمبر پر کال کر کے اپنے مسائل یا شکایات ریکارڈ کر وا سکتے ہیں - کے ذریعہ بھیجی جا Voice Message شکایات ہمارے ای میل ایڈریس پر بھی تحریری طور یا سکتی ہیں - ای میل ایڈریس ہے۔

radiokashmir@gmail.com

Winter

وادی مینموسم سرما کے چلتے درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیا ہے۔

ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

امت شاہ

امور داخلہ اور امداد باہمی محکمے کے مرکزی وزیر امت شاہ نے چھتیس گڑھ میں بائیں بازو کی انتہا پسندی سے متاثرہ علاقوں میں سکیورٹی کی صورتحال اور ترقیاتی پروجیکٹوں کی پیشرفت کا جائزہ لینے کیلئے رائے پور میں آج اعلیٰ سطح کی میٹنگیں منعقد کیں۔ ان میٹنگوں میں مرکزی

اور ریاستی سرکاروں کے اعلیٰ عہدیداروں کے ساتھ ساتھ سکیورٹی ایجنسیوں کے نمائندوں نے بھی شرکت کی ۔

موسم

محکمہ موسمیات کے مطابق جموں کشمیر میں اگلے 24 گھنٹوں کے دوران موسم خشک رہنے کا امکان ہے ۔

سرینگر میں آج دن کا زیادہ سے زیادہ درجہ حرارت 12 اعشاریہ 1 ڈگری جبکہ کل رات کا کم سے کم درجہ حرارت منفی 1 ڈگری سیلسیوس ریکارڈ کیا گیا۔

جموں میں آج دن کا زیادہ سے زیادہ درجہ حرارت 22 اعشاریہ 5 ڈگری جبکہ کل رات کا کم سے کم درجہ حرارت 7 اعشاریہ 5 ڈگری سیلسیوس درج کیا گیا۔

سرینگر میں کل طلوع آفتاب صبح 7 بجکر 22 منٹ اور غروب آفتاب شام 6 بجکر 08 منٹ پر ہو گا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن کل صبح 7.45 منٹ پر

کشمیری زبان میں نشر ہو گا ۔

خدا حافظ